

Frangiska Fenech: Mara ta' qalb tajba

kitba ta' Brian Camilleri

Hbieb, għal sena oħra messni x-xorti li nselmilkom b'dan il-ħsieb fil-programm ta' l-Għaqda tan-Nar tar-raħal għażiż tagħna.

Ippermettuli li mhux biss insellem lilkom imma kif għamilt s-sena l-oħra nsellem personagġi li hallew timbru fostna, għexu magħna u hadmu fi żminijiet partikulari.

Din is-sena nixtieq infakkarkom fil-memorja ta' waħda mill-ulied ta' dan ir-raħal, persuna li għalkemm jien ma nafhiex, bla dubju inti li forsi qed taqra, jew familjari tiegħek għadhom jiftakruha. Kienet mara umli, ma kinitx taf skola imma kellha l-hila li f'mumentu ta' ferħ u ta' niket tassisti lil ommijiet oħra li kienu wasslu biex iwelldu lil uliedhom. Xi żmien iebes kien! fl-imghoddi ma kienux imorru jwelldu fil-kumdità ta' sptar imma kienu jwelldu go għorfa tad-dar sempliċi ta' dak iż-żmien.

Qabel mhux bħal lum, grazzi għall-avvanzi li saru fil-qasam tas-saħħa. Kienu jitwieldu hafna tfal imma kienu jintilfu hafna wkoll, u l-ommijiet Gharghurin kienu jsejhu lil Frangiska, l-unika majjistra li kien hawn fir-raħal tagħna biex tkun prezenti f'dan il-mument sabiħ ta' holqien gdid. Frangiska kienet ta' kuraġġ u ommijietna sabu wens fiha, anke f'ħinijiet tard bil-lejl, kienu jmorru jħabbtulha l-bieb taddar li kienet fi Triq San Nikola; u Frangiska b'imħabba kienet tmur u tassisti l-omm li kienet tkun se twelled.

Imma min kienet Frangiska Fenech?

Din il-mara umli twieldet ir-raħal tagħna fit-3 ta' Frar 1893, kunjomha xebba kien Diacono. Żgur li għexet hajja iebsa f'dawk iż-żminijiet ta' guħ li kien hawn f'pajjiżna, imma fatt ċert huwa li għexet hajja sempliċi kif kienu jghixu l-maġġoranza tan-nies f'raħal zghir.

Frangiska wara li trabbiet mal-ġenituri tagħha li kienet thobb u tirrispetta bħal kull bniedem ieħor, għażlet l-istat tagħha u f'età żagħżugħa żżewġet lil Bertu u kellhom żewġt'ulied li tawhom trobbija eżemplari u mħabba kbira. Hajjet Frangiska kienet imfassla fuq l-imħabba lejn il-familja tagħha u lejn il-proxxmu tagħha. Sakemm il-Mulej sejhilha biex jagħtiha l-premju misthoqq għall-ġid li għamlet. Kienet l-ghodwa tat-8 ta' Novembru 1973 meta sabu l-Frangiska mejta wara l-bieb ta' barra.

Hbieb, bla dubju ta' xejn avolja aħna raħal zghir, imma nistgħu ngħidu li dejjem kellna nies li bl-eżempju tagħhom u l-hidma tagħhom fostna hallew timbru li ma jħassru hadd minn qalbna. Ejjew ma ninsew qatt lil dawk li qabilna tawna l-identità tagħna ta' poplu li jaf iħobb lill-proxxmu tiegħu għax wara kollox x'hemm isbah mill-imħabba?

Dawn nies li habbew lil missierna San Bert u imitawh. Jien u int bħala ulied San Bert ukoll fid-dover li minbarra li nifirħu bix-xieraq u niddevertu kemm nistgħu f'dan iż-żmien tas-sena, għandna nħarsu lejn l-appostlu tagħna u naraw f'ħiex nistgħu nimitawh fil-hajja tagħna.

Minn qalbi nawguralkom festa mimlija ferħ u mħabba.

Viva San Bartilmew

